



लालझाडी राजपत्र

लालझाडी गाउँपालिकाद्वारा प्रकाशित

खण्ड ६ संख्या १ मिति २०७९ असार १४ गते

भाग १

लालझाडी गाउँपालिकाको सूचना

यस लालझाडी गाउँपालिकाको राजपत्र प्रकाशन सम्बन्धी कार्यविधि २०७७ बमोजिम सर्वसाधारण जनताको जानकारीका लागि यो ऐन प्रकाशन गरिएको छ;

संवत् २०७९ को ऐन नं १

स्थानीय वन ऐन, २०७९

प्रस्तावना: गाउँपालिकामा सामुदायिक, ग्रामिण, धार्मिक, निजी, कवुलियती र साझेदारी वनको संरक्षण, सम्बर्द्धन, उपयोग, अनुगमन र नियमन तथा वन उपभोक्ता समूहको व्यवस्थापन

गर्दै वन स्रोतबाट अधिकतम् लाभ उठाई लाभको न्यायोचित वितरणको माध्यमबाट स्थानीय समुदायको आर्थिक, सामाजिक, वातावरणीय पूर्वाधार लगायतका स्थानीय विकासको क्षेत्रमा महत्वपूर्ण योगदान गर्न आवश्यक कानुनी व्यवस्था गर्न वाञ्छनीय भएकोले,

नेपालको संबिधान धारा २२६ बमोजिम लालझाडी गाउँपालिकाको गाउँसभाले यो ऐन बनाएको छ।

परिच्छेद -१

प्रारम्भिक

१. संक्षिप्त नाम र प्रारम्भ: (१) यस ऐनको नाम लालझाडी गाउँपालिकाको “स्थानीय वन ऐन, २०७९” रहेको छ।

(२) यो ऐन गाउँपालिकाको राजपत्रमा प्रकाशित भएको मितिबाट लागू हुनेछ।

२. परिभाषा: विषय वा प्रसङ्गले अर्को अर्थ नलागेमा यस ऐनमा;

(क) “ऐन” भन्नाले यस गाउँपालिकाको वन ऐन २०७९” सम्झनुपर्दछ।

(ख) “गाउँपालिका” भन्नाले लालझाडी गाउँपालिका सम्झनुपर्दछ

(ग) “तोकिएको” वा “तोकिएबमोजिम” भन्नाले यस

- ऐन अन्तर्गत बनेको नियमहरूमा तोकिएको वा तोकिएबमोजिम सम्झनु पर्छ।
- (घ) “निजी वन” भन्नाले आफ्नो स्वामित्वमा रहेको जग्गामा पारिवारिक तथा निजी स्वामित्वको जग्गामा पारिवारिक तथा निजी तवरले संरक्षण र व्यवस्थापन गर्दै आएको वनलाई सम्झनु पर्छ।
- (ङ) “वन” भन्नाले पूर्ण वा आंशिक रूपमा रुखहरूले ढाकिएको विद्यमान अवस्थामा रहेको सामुदायिक वन, कबुलियती वन, धार्मिक वन, शहरी वन, ग्रामिण वन, कृषि वन, वृक्षारोपण, सीमसार क्षेत्र, प्रथाजनित रूपमा व्यवस्थापन गरिएको वन र निजी वन समेतलाई सम्झनु पर्छ।
- (च) “वन क्षेत्र” भन्नाले निजी स्वामित्वको हक भोगको र प्रचलित कानूनले अन्यथा

व्यवस्था गरेको बाहेकको वन सिमाना लगाइएको वा नलगाइएको वनले घेरिएको वा वनभित्र रहेको घाँसे मैदान, नांझो पहाड, बाटो, पोखरी, ताल तलैया, सिमसार, नदी, खोलानाला, बगरले ओगटेको क्षेत्र सम्झनु पर्छ।

(छ) “वन पैदावार” भन्नाले वनमा रहेको वा पाइएको वा वनबाट ल्याइएको काठ, दाउरा, गोल, खैरकच, खोटो, काठको तेल, बोक्रा, लाहा, पिपला, पिपली, वा रुख, पात, फल, फूल, मौवा, चिराइतो, च्याउँ र सबै प्रकारका जङ्गली जडीबूटी, वनस्पती तथा तीनका विभिन्न भाग वा अङ्ग, वा चट्टान, माटो, ढुङ्गा, गिट्टी, बालुवा, वा पशुपन्छी, वन्यजन्तु र पशुपन्छी वा वन्यजन्तुको आखेटोपहार सम्झनु पर्छ।

(ज) “सामुदायिक वन” भन्नाले समुदायद्वारा व्यवस्थापन गरेको वन लगायत कबुलियती वन, धार्मिक, परम्परागत विधिबाट संरक्षण र व्यवस्थापन गर्दै आएको वन र अन्य समुदायमा आधारित वन समेतलाई सम्झनु पर्छ।

(झ) “सामुदायिक वन उपभोक्ता समूह” भन्नाले सामुदायिक वनको संरक्षण, व्यवस्थापन, भोगचलन र प्रयोगको लागि सम्बन्धित वनक्षेत्रबाट आश्रित एवं लाभान्वित आदिवासी जनजाति, महिला, दलित, अल्पसंख्यक लगायतका स्थानीय समुदायमा बसोबास गर्ने सम्पूर्ण वर्ग, लिङ्ग, जाति र घरधुरीको अनिवार्य प्रतिनिधित्व हुने गरी गठन हुने उपभोक्ता समूहलाई सम्झनु पर्छ।

(ञ) “सामुदायिक वन उपभोक्ता समिति” भन्नाले समुदायिक वन

उपभोक्ता समूहको साधारण सभाले चयन गरेको कार्य समितिलाई जनाउने छ।

(ट) “स्थानीय वन परिषद्” भन्नाले दफा ५ बमोजिम गठन हुने वन अधिकार संरक्षण सम्बन्धी गठन भएको स्थानीय वन परिषद्लाई सम्झनु पर्छ।

(ठ) “स्थानीय समुदाय” भन्नाले वनक्षेत्रसंग सीमाना जोडिएको वनक्षेत्रबाट आश्रित एवं लाभान्वित आदिवासी जनजाति, महिला, दलित, अल्पसंख्यक लगायतका स्थानीय समुदायमा बसोबास गर्ने सम्पूर्ण समुदायलाई सम्झनु पर्छ।

(ड) “वनश्रोत” भन्नाले कुनैपनि व्यवहारिक, व्यावसायिक, सामाजिक, धार्मिक, मनोरञ्जन, शैक्षिक, निर्वाहमुखी, वा सामुदायिक वनमा रहेको वनस्पति, जीव, र अन्य सुक्ष्म जीवहरू लगायत माथि

तोकिएको वन क्षेत्रमा रहेको अन्य सम्भावित मानवीय प्रयोगमा आउने वनश्रोत समेतलाई जनाउने छ।

- (ढ) “सम्बन्धित अधिकारी” भन्नाले यस ऐन र प्रचलित कानून बमोजिम कर्तव्य निर्वाह गर्ने अख्तियार प्राप्त अधिकारी सम्झनु पर्दछ।

परिच्छेद -२

वन सुचिकरण तथा दर्ता सम्बन्धि व्यवस्था

३. वन सूचीकरण सम्बन्धी व्यवस्था: (१) गाउँपालिका क्षेत्रमा साविकमा दर्ता तथा हस्तान्तरण भएका सामुदायिक वन उपभोक्ता समूहहरू, कबुलियती वन उपभोक्ता समूहहरू, धार्मिक वन र नीजि वनहरूले देहायका कागजात सहित गाउँपालिकामा सूचीकृत हुनु पर्नेछ।

- (क) दर्ता (हस्तान्तरण) प्रमाणपत्र
(ख) स्वीकृत बिधान
(ग) उपभोक्ता समितिको विवरण
(घ) गत ३ वर्ष देखिको लेखा परिक्षण प्रतिवेदन

(ड) कार्ययोजना

(च) उपभोक्ता समूह दर्ता प्रमाण पत्र

(२) उपदफा (१) बमोजिम गाउँपालिकामा सूचिकरणका लागि निवेदन प्राप्त भएको १५ दिन भित्र गाउँपालिकाले आवश्यक कागजात प्राप्त भए नभएको जाँचबुझ गरी सम्बन्धित वनलाई गाउँपालिकामा सुचिकृत भएको प्रमाण-पत्र दिनुपर्नेछ।

(३) उपदफा (१) बमोजिम सूचिकृत भएकालाई गाउँपालिकाले प्राविधिक तथा आर्थिक सहयोग उपलब्ध गराउन सक्नेछ।

४. निजी वन दर्ता गर्न पर्ने: (१) निजी वन दर्ता गराउन चाहने कुनै व्यक्ति वा संस्थाले निजी वन दर्ताका लागि डिभिजन वन कार्यालय वा सब डिभिजन वन कार्यालयको सिफारिस सहित गाउँपालिकामा निवेदन दिनु पर्नेछ।

(२) उपदफा (१) बमोजिम कुनै निवेदन परेमा आवश्यक जाँचबुझ गरी गाउँपालिकाकाले निजी वन वन दर्ता गरी प्रमाणपत्र दिनेछ।

(३) उपदफा (२) बमोजिम निजी वन दर्ता गरेको जानकारी गाउँपालिकाले सम्बन्धित डिभिजन वन कार्यालयलाई पठाउनेछ।

(४) निजी वन दर्ता सम्बन्धी अन्य व्यवस्था तोकिएबमोजिम हुनेछ।

परिच्छेद -३

वन सम्बन्धी स्थानीय संस्थागत संरचना

५. **स्थानीय वन परिषद्को गठन:** (१) वन अधिकार प्राप्त गर्ने स्थानीय समुदाय, आदिवासी जनजाति, महिला, दलित, अल्पसंख्यक तथा उक्त वनक्षेत्रबाट आश्रित एवं लाभान्वित वनदेखि टाढाका समुदायको हक हित संरक्षण सम्बन्धी विषयमा नीति निर्माण गर्न तथा अधिकारवाला समुदायको हक हितका सम्बन्धमा गाउँपालिकालाई सुझाव दिनको लागि गाउँपालिकामा देहायबमोजिमको स्थानीय वन परिषद् रहनेछ।

(क) गाउँपालिका अध्यक्ष -अध्यक्ष

(ख) वन, वातावरण तथा विपद व्यवस्थापन समिति संयोजक-सदस्य

(ग) अध्यक्षले मनोनित गरेका गाउँ सभा सदस्यहरूबाट २ जना महिला सहित ४ जना - सदस्य

(घ) सामुदायिक वन उपभोक्ता महासंघको प्रतिनिधि -सदस्य १ जना

- (ड) यसै ऐनको दफा ९ बमोजिम गठित गाउँपालिका स्तरीय वन संजालको अध्यक्ष -सदस्य १ जना
- (च) आदिवासी जनजाति महासंघको प्रतिनिधि- सदस्य १ जना
- (छ) नीजि वनको प्रतिनिधि -सदस्य १ जना
- (ज) सामुदायिक वन उपभोक्ता समितिका अध्यक्ष मध्येबाट गाउँपालिका अध्यक्षले मनोनित गरेका ३ जना -सदस्य
- (झ) वन अधिकार, वातावरण संरक्षण र वन उपभोक्ताको हक हितसँग सम्बन्धित क्षेत्रमा काम गरेको व्यक्ति मध्येबाट गाउँपालिका अध्यक्षले मनोनित गरेको न्यूनतम् १ महिला सहित प्रतिनिधि - सदस्य ३ जना
- (ञ) वन वातावरण क्षेत्र हेर्ने शाखाको प्रमुख - सदस्य सचिव

(२) उपदफा (१) बमोजिम मनोनित सदस्यहरूको पदावधि दुई वर्षको हुनेछ र निजहरू एक अवधिको लागि पुनः मनोनित हुन सक्नेछन्।

६. स्थानीय वन परिषद्को काम, कर्तव्य र अधिकार: दफा ५ बमोजिम गठित परिषद्को काम, कर्तव्य र अधिकार देहायबमोजिम हुनेछः-

(क) वन, जंगल, वन्यजन्तु, सम्बन्धी स्थानीय नीति, कानून, मापदण्ड, योजना, कार्यान्वयन, अनुगमन र नियमन गर्ने।

(ख) स्थानीयस्तरमा सामुदायिक, ग्रामीण तथा शहरी, धार्मिक, कबुलियती र साझेदारी वनको संरक्षण, सम्वर्द्धन, उपयोग, अनुगमन र नियमन तथा वन उपभोक्ता समूहको व्यवस्थापन गर्ने।

(ग) गाउँपालिका क्षेत्रका वनहरूका बीचमा आपसी समन्वय कायम गरी वन उपभोक्ता समितिहरूलाई क्रियाशिल बनाउन सहजीकरण गर्ने।

- (घ) वन क्षेत्रको संरक्षण विकासका लागि विभिन्न योजना निर्माण गरी गाउँपालिकामा पेश गर्ने।
- (ङ) वन सँग सम्बन्धित प्रदेश तथा संघीय कार्यालयसँग समन्वय कायम गर्ने।

७. स्थानीय वन परिषद्को बैठक सम्बन्धी कार्यविधि:

(१) दफा ५ बमोजिम गठित परिषद्को बैठक अध्यक्षले तोकेको मिति, समय र स्थानमा बस्नेछ।

(२) परिषद्को सम्पूर्ण सदस्य संख्याको कम्तीमा पचास प्रतिशतभन्दा बढी सदस्यहरू उपस्थित भएमा परिषद्को बैठकका लागि गणपूरक संख्या पुगेको मानिनेछ।

(३) परिषद्को बैठकको अध्यक्षता अध्यक्षले गर्नेछ र निजको अनुपस्थितिमा सदस्यहरू मध्येबाट जेष्ठ सदस्यले बैठकको अध्यक्षता गर्नेछ।

(४) परिषद्को निर्णय परिषद्को अध्यक्षद्वारा प्रमाणित गरिनेछ।

(५) परिषद्को बैठक सम्बन्धी अन्य कार्यविधि परिषद आफैले निर्धारण गरे बमोजिम हुनेछ।

८. वन तथा वातावरण शाखाको व्यवस्थापन गर्नु पर्ने:

(१) गाउँपालिकाले वन तथा वातावरण क्षेत्रको व्यवस्थापनका लागि एक जना अधिकृत स्तरका

स्थायी वा अस्थायी कर्मचारी र अन्य कर्मचारी रहने गरी शाखाको व्यवस्था गर्नेछ।

(२) उपदफा (१) बमोजिम शाखाको कार्यक्षेत्र देहायबमोजिम हुनेछन्;

(क) वन, जल, वन्यजन्तु, चराचुरुर्गी, जल उपयोग, वातावरण, पर्यावरण तथा जैविक विविधता सम्बन्धी स्थानीय नीति, कानून, मापदण्ड, योजना, कार्यान्वयन, अनुगमन र नियमन,

(ख) स्थानीयस्तरमा सामुदायिक, ग्रामीण तथा शहरी, धार्मिक, कबुलियती र साझेदारी वनको संरक्षण, सम्बर्द्धन, उपयोग, अनुगमन र नियमन तथा वन उपभोक्ता समूहको व्यवस्थापन,

(ग) सामुदायिक, धार्मिक र कबुलियती वनको व्यवस्थापन,

(घ) स्थानीयस्तरमा नदी किनार, नदी उकास, नहर किनार तथा सडक किनारमा वृक्षारोपण व्यवस्थापन,

- (ड) स्थानीयस्तरमा निजी वनको प्रवर्द्धन, अनुगमन र नियमन,
- (च) स्थानीयस्तरमा सार्वजनिक खाली जग्गा, पाखा वा क्षेत्रमा वृक्षारोपण, सम्भार, उपयोग र व्यवस्थापन,
- (छ) स्थानीयस्तरमा जडीबुटी तथा अन्य गैरकाष्ठ वन पैदावार सम्बन्धी सर्वेक्षण, उत्पादन, संकलन, प्रवर्द्धन, प्रशोधन र बजार व्यवस्थापन,
- (ज) वनबीउ बगैचा स्थापना, व्यवस्थापन र प्रवर्द्धन, नर्सरी स्थापना, बिरुवा उत्पादन, वितरण, रोपण र प्रवर्द्धन
- (झ) वन्यजन्तु र चराचुरुर्गीको संरक्षण, व्यावसायिक पालन, उपयोग र अनुगमन,
- (ञ) मानव तथा वन्यजन्तु बीचको द्वन्द्व व्यवस्थापन,
- (ट) स्थानीय प्राणी उद्यान (चिडियाखाना) को स्थापना र सञ्चालन,

- (ठ) स्थानीय वन्यजन्तु पर्यटन र आयआर्जन,
- (ड) स्थानीयस्तरमा आखेटोपहारको व्यवस्थापन,
- (ढ) स्थानीयस्तरमा वन, वन्यजन्तु तथा चराचुरुर्गीको अभिलेखाकंन र अध्ययन अनुसन्धान,
- (ण) विश्वसम्पदा सूचीमा परेका स्मारक र पुरातात्विक महत्वका वन, सीमसार क्षेत्र, तटवर्ती क्षेत्रका जग्गा सम्बन्धी लगत,
- (त) मिचाहा प्रजातिको नियन्त्रण, रैथाने प्रजातिको संरक्षण र प्रवर्द्धन
- (थ) स्थानीयस्तरको जोखिम न्यूनीकरण, हरियाली प्रवर्द्धन, जैविक विविधताको अभिलेखाकंन,
- (द) स्थानीय साना जल उपयोग सम्बन्धी क्षेत्रगत अयोजना

तर्जुमा, कार्यान्वयन, अनुगमन र
अनुगमन,

(घ) स्थानीयस्तरमा न्यून कार्वनमुखी
तथा वातावरणमैत्री विकास
अवलम्बन,

(न) स्थानीयस्तरमा वातावरण
संरक्षण क्षेत्र निर्धारण र
व्यवस्थापन।

९. गाउँपालिका स्तरीय वन संजाल गठन: (१)

गाउँपालिका क्षेत्रमा क्रियाशिल वन उपभोक्ता
समितिहरूले आफ्ना सदस्यहरूको आर्थिक सामाजिक
एवं सांस्कृतिक समृद्धि हासिल गर्न सम्बद्र्धन लागि
आवश्यक छलफल परामर्श, योजना र सरोकारवाला
संग प्रतिनिधिमुलक प्रतिनिधित्व गर्न तथा आपसी
सिकाइ आदान प्रदान गर्न गाउँपालिका स्तरीय वन
संजाल गठन गर्न सक्नेछन।

(२) उपदफा (१) बमोजिम गठित संजालको
संचालन तथा व्यवस्थापन सम्बन्धी कार्यविधि संजाल
आफैले तोकेबमोजिम हुनेछ।

परिच्छेद -४

वनबाट प्राप्त लाभको बाँडफाड सम्बन्धी व्यवस्था:

१०. बिक्री गर्न सक्ने: (१) गाउँपालिकाले आफ्नो क्षेत्रभित्रको सार्वजनिक तथा ऐलानी जग्गामा रहेका काठ दाउरा, जराजुरी, दहत्तर बहत्तर आदिको बिक्री गर्न सक्नेछ।

(२) उपदफा (१) बमोजिम बिक्री बापत प्राप्त रकम गाउँपालिका तथा गाउँपालिकाको सञ्चित कोषमा जम्मा गर्नु पर्नेछ।

११. सामुदायिक वनबाट आय प्राप्त गर्ने: (१) सामुदायिक वन उपभोक्ता समितिले वन पैदावार बिक्री तथा उपयोग सम्बन्धी आफ्नो वार्षिक कार्ययोजना बनाई गाउँपालिकाबाट स्वीकृत गराउनु पर्नेछ।

(२) उपदफा (१) बमोजिम वन पैदावारको बिक्री बापत प्राप्त हुने रकमको दश प्रतिशत रकम गाउँपालिकाको सञ्चित कोषमा जम्मा गर्नु पर्नेछ।

१५. निजी वनको व्यवस्थापन: (१) निजी वनको धनीले निजी वनको विकास, संरक्षण, व्यवस्थापन गर्न तथा वन पैदावारको उपयोग गर्न वा मूल्य निर्धारण गरी बिक्री वितरण गर्न सक्नेछ।

(२) निजी वनको धनीको अनुरोधमा उपदफा (१) बमोजिमको कामका लागि डिभिजन वन कार्यालय वा सब डिभिजन वन कार्यालयले आवश्यक प्राविधिक तथा अन्य सहयोग उपलब्ध गराउन सक्नेछ।

(३) व्यावसायिक प्रयोजनको लागि निजी वन वा निजी आवादीमा रहेका वन पैदावारको सङ्कलन तथा ओसारपसार गर्नु परेमा तोकिएको दस्तुर तिरी गाउँपालिकाबाट स्वीकृति लिनु पर्नेछ।

(४) उपदफा (३) मा जुनसुकै कुरा लेखिएको भए तापनि व्यावसायिक वा घरायसी प्रयोजनको लागि गाउँपालिकाबाट अर्को स्थानीय तहमा वन पैदावारको सङ्कलन तथा ओसारपसार गर्नु परेमा सम्बन्धित डिभिजन वन कार्यालयको सिफारिस सहित तोकिएको दस्तुर तिरी गाउँपालिकाबाट स्वीकृति लिनु पर्नेछ।

१२. सामुदायिक वनबाट प्राप्त लाभको बाँडफाड सम्बन्धी

व्यवस्था:- (१) उपभोक्ता समूहले कार्ययोजना बमोजिम आर्जन गरेको वार्षिक आयबाट कम्तीमा पच्चीस प्रतिशत रकम वनको विकास, संरक्षण र व्यवस्थापन कार्यमा खर्च गरी बाँकी रहेको रकमको कम्तीमा पचास प्रतिशत रकम गाउँपालिकासँग समन्वय गरी गरिबी न्यूनीकरण, महिला सशक्तिकरण तथा उद्यम विकास कार्यमा खर्च गर्नु पर्नेछ।

(२) उपदफा (१) बमोजिम खर्च गरी बाँकी रहेको रकम उपभोक्ता समूहको हितमा प्रयोग गरिनेछ।

परिच्छेद-५

बिबिध

१३. जाँचबुझ र निरीक्षण गर्न सक्ने: (१) कुनै व्यक्ति, वन उपभोक्ता समूह, संगठित संस्था, सरकार, सरकारी तह, नीजि वा साझेदारी कम्पनी लगायत कसैले पनि यस ऐन र प्रचलित नेपाल कानून विपरित हुनेगरी समुदायको वन अधिकारमा प्रतिकूल प्रभाव पार्ने कार्य गरी रहेको वा यो ऐन वा यस ऐन अन्तर्गत बनेको नियम विपरीत काम कारवाही भइरहेको छ भन्ने विश्वास हुने मनासिव कारण भएमा गाउँपालिकाले आवश्यक जाँचबुझ र निरीक्षण गर्न, गराउन सक्नेछ।

(२) उपदफा (१) बमोजिम जाँचबुझ र निरीक्षणबाट वन अधिकारको हनन् सम्बन्धी दोषी देखिएका व्यक्ति, वन उपभोक्ता समूह, संगठित संस्था, सरकार, सरकारी तह, निजी वा साझेदारी कम्पनी लगायतका व्यक्ति वा संस्थालाई गाउँपालिकाले प्रचलित कानून बमोजिम आवश्यक कारवाही गर्न वा कारबाहिका लागि सम्बन्धित निकायमा सिफारिस गर्न सक्नेछ।

१४. सामुदायिक वनमा उपभोक्ता समूहको उत्तरदायित्व:-
(१) यस ऐनको अधिनमा रहि सामुदायिक वनश्रोतको वातावरणीय रूपमा दिगो व्यवस्थापन गर्ने उत्तरदायित्व उपभोक्ता समूहको हुनेछ।

(२) सामुदायिक वन उपभोक्ता समितिले वन पैदावार बिक्री तथा उपयोग सम्बन्धी आफ्नो वार्षिक कार्ययोजना बनाई गाउँपालिकाबाट स्वीकृत गराउनु पर्नेछ।

(३) सामुदायिक वन व्यवस्थापनमा स्थानीय समुदायको पूर्ण (व्यक्तिगत, घरधुरी, सामुहिक, समानुपातिक समावेशी) रूपमा सहभागिता गराउने उत्तरदायित्व उपभोक्ता समूहको हुनेछ।

(४) सामुदायिक वनश्रोतको पारदर्शी, उत्तरदायी ढंगले व्यवस्थापन गर्ने सुनिश्चित गर्ने उत्तरदायित्व उपभोक्ता समूहको हुनेछ।

(५) सामुदायिक वन व्यवस्थापन कार्ययोजना अनुरूप सामुदायिक वन श्रोतको प्रभावकारी रूपमा व्यवस्थापन भए नभएको सन्दर्भमा गाउँपालिकामा तोकिएबमोजिम आवधिक प्रतिवेदन पेश गर्ने उत्तरदायित्व उपभोक्ता समूहको हुनेछ।

(६) समुदायबाट व्यवस्थापन गरिएको सामुदायिक वन श्रोतको आय र अन्य लाभबाट सामुदायिक वन उपभोक्ता समूहको साधारण सभा र साधारण सभाले कार्यसमितिलाई तोकेबमोजिम समुदायको विकासमा योगदान गरेको छ भन्ने सुनिश्चितता दिने उत्तरदायित्व उपभोक्ता समूहको हुनेछ।

(७) दिगो वन व्यवस्थापन गरी वनपैदावारको उत्पादनमा वृद्धि ल्याउन चरिचरन, आगलागी, चोरी कटानी, अतिक्रमण आदिबाट सामुदायिक वनलाई जोगाई सामुदायिक वन संरक्षण गर्ने उत्तरदायित्व उपभोक्ता समूहको हुनेछ।

(८) सामुदायिक वनक्षेत्रको झाडी सफाइ र खाली ठाउँमा वृक्षारोपण गर्ने, सम्बृद्धि वृक्षारोपण गर्ने, प्राकृतिक पुनरुत्पादनको व्यवस्थापन गर्ने, उपयुक्त वन सम्बर्धन प्रणाली (एकल्याउने, बाक्लो वन पत्ल्याउने, रोग लागेका तथा सुकेका रुखहरू हटाउने जस्ता कार्य गरी वनको हैसियतमा सुधार्दै लैजाने जस्ता वन संबद्धन गर्ने उत्तरदायित्व उपभोक्ता समूहको हुनेछ।

१५. वन उद्यम र पर्यापर्यटन कार्यक्रम संचालन गर्न सक्ने:

(१) उपभोक्ता समूहले तोकिएबमोजिमको प्रक्रिया अवलम्बन गरी स्वीकृत कार्ययोजनाले निर्दिष्ट गरेका वन उद्यम तथा पर्यापर्यटन कार्यक्रम संचालन गर्न सक्नेछ।

(२) उपदफा (१) बमोजिमको कार्यक्रम संचालनका लागि गाउँपालिका वा संघ संस्था वा निजी क्षेत्र वा सहकारी सँग साझेदारी गर्न सकिनेछ।

१६. सार्वजनिक जग्गामा वन विकास सम्बन्धी व्यवस्था:

(१) गाउँपालिकाले यस ऐनको अधीनमा रही आफ्नो स्वामित्वमा रहेको सार्वजनिक जग्गामा वनको विकास, संरक्षण, व्यवस्थापन गर्न र वन पैदावारको उपयोग तथा बिक्री वितरण गर्न सक्नेछ।

(२) गाउँपालिकालाई उपदफा (१) बमोजिमको कामका लागि आवश्यक प्राविधिक सहयोग डिभिजन वन कार्यालयले उपलब्ध गराउनु पर्नेछ।

१७. प्रतिवेदन पेश गर्न पर्ने: उपभोक्ता समूहले प्रत्येक आर्थिक वर्ष समाप्त भएको तीन महिना भित्र तोकिए बमोजिम आर्थिक विवरण तथा वनको स्थिति समेत खुलाई आफ्ना क्रियाकलापहरुको वार्षिक प्रतिवेदन गाउँपालिकामा पेश गर्नु पर्नेछ।

१८. नियम बनाउने अधिकार: यस ऐनको कार्यान्वयनको लागि कार्यपालिकाले आवश्यक नियम, मापदण्ड, निर्देशिका बनाई लागू गर्न सक्नेछ।

आज्ञाले

महेन्द्र सिंह रावल

प्रमुख प्रशासकीय अधिकृत